

धोरण : 7 हिन्दी

२. तब याद तुम्हारी आती है!
(कविता)

अभ्यास - स्वाध्याय



अभ्यास

प्रश्न 1. प्रश्नों के मौखिक उत्तर दीजिए ।

(1) सुबह होते ही क्या-क्या होता है?

➤ सुबह होते ही चिड़ियाँ चहचहाती हैं। कलियाँ खिलने लगती हैं। खुशबू की लहरें फूलों से निकलकर चारों ओर फैल जाती हैं।

(2) मैदानों में हरियाली कब लहराती है?

➤ मैदानों में हरियाली वर्षाऋतु में लहराती है।











(3) आपको प्रभु की याद कब आती है?

- तारे, सूरज, चांद, सागर, पर्वत आदि प्रकृति के सुंदर और को देखकर मुझे प्रभु की याद आती है।

(4) तुम सुबह में उठकर क्या-क्या देखते हो ?

- मैं सुबह में उठकर देखता हूँ कि पूर्व दिशा में सूर्योदय हो रहा है। चिड़ियाँ चहचहा रही हैं। कलियाँ खेल रही हैं। लोग अपने-अपने काम में लग रहे हैं। पाठशाला जानेवाले विद्यार्थी घर से निकल पड़े हैं। दूधवाला घर-घर दूध और अखबारवाला घर-घर अखबार पहुंचा रहा है।

2. चित्र को देखिए और वचन परिवर्तन कीजिए:

	चिड़िया उड़ रही है।		चिड़ियाँ उड़ रही हैं।
	कली नहीं खिली है।		कलियाँ नहीं खिली हैं।
	बूँद गिरती है।		बूँदे गिरती हैं।
	दरवाजा खुला है।		दरवाजे खुले हैं।
	लड़की खेल रही है।		लड़कियाँ खेल रही हैं।

3. शब्दों को उचित क्रम में रखकर अर्थपूर्ण वाक्य बनाइए :



उत्तर :

- (1) जल ही जीवन है।
- (2) फूलों में रंग कौन भरता है?
- (3) बादल में बिजली क्यों चमकती है?

प्रश्न 4. सबसे तेज कौन?

सात-सात छात्रों को टोली बनाइए और अपने नाम के पहले वर्ण के अनुसार शब्दकोश के क्रम के मुताबिक खड़ा रहने को कहिए ।

(1) रमेश, अशोक, विपुल, साहिल, राकेश, मुकुल, मयंक

➤ अशोक, मयंक, मुकुल, रमेश, राकेश, विपुल, साहिल

(2) खेमचंद, चंपक, गोपाल, तनसुख, अनुराग, जयेश, कमल

➤ अनुराग, कमल, खेमचंद, गोपाल, चंपक, जयेश, तनसुख



प्रश्न 5. नीचे दिए गए शब्दों के अर्थ शब्दकोश में से ढूंढकर तेजी से कौन बता सकता है ?

- | | |
|-------------|-------------------------|
| (1) कूक | - कोयल की बोली |
| (2) इरादा | - संकल्प |
| (3) तरुवर | - श्रेष्ठ या बड़ा वृक्ष |
| (4) मुग्ध | - मोहित |
| (5) गुजारिश | - निवेदन |

स्वाध्याय

1. प्रश्नों के उत्तर लिखिए :

(1) चिड़ियाँ खुशी के गीत कब गाती हैं?

➤ चिड़ियाँ बहुत सबेरे खुशी के गीत गाती हैं।

(2) सुबह होने पर प्रकृति में कैसे बदलाव आते हैं?

➤ सुबह होने पर आकाश में तारे छिप जाते हैं। रात का अंधेरा दूर होने लगता है। पूर्व दिशा में सूर्योदय के पहले लाली छा जाती है। पंछी चहचहाने लगते हैं। कलियाँ खिलने लगती हैं। फूलों की सुगंध हवा में फैलने लगती है। इस प्रकार सोई हुई प्रकृति जाग उठती है और वातावरण में ताजगी का अनुभव होता है।

(3) पृथ्वी पर हरियाली कब छा जाती है?

- वर्षाऋतु में धरती को पानी मिलता है। वीरान पड़ी धरती पर घास उगती है। सूखे पौधे हरे हो उठते हैं। पेड़ों को नया जीवन मिलता है। उनके हरे पत्तों की शोभा बढ़ती है। इस प्रकार वर्षाऋतु में पृथ्वी पर हरियाली छा जाती है।

(4) हरियाली कहाँ-कहाँ दिखाई देती है?

- वर्षाऋतु आने पर मैदान में हरी घास उग आती है। खेतों में हरी फसलें लहलहाती हैं। हरे-भरे पेड़-पौधे झूम उठते हैं। बागों और जंगलों में भी हरियाली की बहार छा जाती है। सूखे पर्वत हरे हो जाते हैं। इस प्रकार वर्षाऋतु में धरती पर जहाँ देखो वहाँ हरियाली दिखाई देती है।

2. निम्नलिखित काव्य-पंक्तियों का भावार्थ लिखिए :

(1) कलियां दरवाजे खोल खोल

जब दुनिया पर मुसकाती हैं।

- सुबह होने पर कलियाँ भी जैसे नींद से जाग उठती हैं। उनकी बंद पंखुड़ियाँ खुलने लगती हैं। वे मानो सोनेवालों पर मुसकाती हैं और कहती हैं कि हमारी तरह तुम भी हँसो मुस्काओ। आलस और उदासी को दूर भगाकर काममें लग जाओ।

(2) जब छम छम बूंदें गिरती हैं,

बिजली चम चमकर जाती है।

- वर्षाऋतु में बादल बरसने लगते हैं। तब पानी की बूंदें छम-छम की आवाज करती हैं। ऐसा लगता है जैसे वे नृत्य कर रही हो। उस समय बिजली भी चमकती है। ऐसा लगता है जैसे बूंदों का नृत्य देखकर आकाश का चेहरा खुशी से चमक उठता है।

3. उदाहरण के अनुसार निम्नलिखित शब्दों के समानार्थी शब्द कोष्ठक में से ढूँढकर वाक्य में प्रयोग कीजिए :

(1) सुबह (2) खुशी (3) खुशबू (4) बहुत (5) मुसकाना
उदाहरण : सुबह - प्रातःकाल
वाक्य : प्रातःकाल देवालय में पूजा होती है।

आ	नं	द	हँ	ल
सु	क	स	का	त
गं	ना	तः	व	न
ध	प्रा	श्व	ज्या	दा

(1) खुशी - आनंद

➤ आज सैर में बड़ा आनंद आया।

(2) खुशबू - सुगंध

➤ मुझे गुलाब की सुगंध अच्छी लगती है।


(3) बहुत - ज्यादा

➤ आज ठंड ज्यादा है।

(4) मुसकाना - हँसना

➤ जोकर को देखकर हँसना आता है।

4. इन यात्रियों को शब्दकोश के क्रम के आधार पर अपने अपने डिब्बे में बैठाइए ।



THANKS



FOR WATCHING